

വീട് എന്ന സ്വപ്നം സാക്ഷാത്കരിക്കാൻ ഷാനയ്ക്ക് തുണയായി ശാന്തിഗിരി ആശ്രമം

സ്പിരിച്ചൽ സോൺ: വിധവയായ നിർദ്ധന യുവതിയ്ക്ക് വീട് എന്ന സ്വപ്നം സാക്ഷാത്കരിക്കാൻ ശാന്തിഗിരി ആശ്രമത്തിന്റെ സഹായഹസ്തം. ആനന്ദപുരം ഷാന മൻസിലിൽ ഷാനയ്ക്കും അഞ്ചു വയസുള്ള മകൾക്കുമാണ് ആശ്രമത്തിന്റെ സഹായത്താൽ സ്വന്തമായൊരു പാർപ്പിടം തയ്യാറാകുന്നത്. നിർദ്ധനയായ ഷാനയും മകളും സ്വന്തമായി വീടില്ലാത്തതിനാൽ വാടകയ്ക്ക് താമസിക്കുകയാണ് ഇപ്പോൾ. ഷാനയുടെ ഭർത്താവ് കിഡ്നി തകരാർമൂലം മരിച്ചതോടെയാണ് ഈ കുടുംബം അനാഥമായത്. വിധവയായ ഷാനയ്ക്ക് സർക്കാരിന്റെ നൂനപക്ഷ ക്ഷേമകാര്യ ഓഫീസിൽ നിന്നും വീടു നിർമ്മിക്കുന്നതിനായി രണ്ടര ലക്ഷം രൂപ അനുവദിച്ചിട്ടുണ്ട്. എന്നാൽ ഈ തുക വീട് എന്ന സ്വപ്നം സാക്ഷാത്കരിക്കാൻ പര്യാപ്തമല്ലായിരുന്നു. 650 സ്ക്വയർ ഫീറ്റുള്ള വീട് നിർമ്മിക്കുന്നതിന് എന്ത് ചെയ്യണമെന്ന് വിഷമിച്ചിരുന്ന



ഷാനയുടെ വീടിന്റെ ശിലാസ്ഥാപനച്ചടങ്ങ്

പ്പോഴാണ് ആശ്രമം ഓർഗനൈസിംഗ് സെക്രട്ടറി സ്വാമി ഗുരുരത്നം ജ്ഞാനതപസ്വി സഹായവുമായെത്തിയത്. ശാന്തിഗിരി വാർഡ് മെമ്പർ ആർ. സഹീറത്തുബീവി, സർഗ്ഗകൈ രജി ആർട്സ് & സ്പോർട്സ് ക്ലബ്ബ്, മറ്റു ബന്ധപ്പെട്ടവർ തുടങ്ങിയവരുമായി ഇക്കാര്യം ചർച്ച ചെയ്ത സ്വാമി, ശ്രമഭാനമായി വീട് നിർമ്മിക്കുന്നതിനു തീരുമാനമെടുത്തു. വീടിന് ആവശ്യമായ മെറ്റീരിയൽസ് വിവിധ സ്ഥാപനങ്ങളും, സംഘടനകളും, വ്യക്തികളും സ്

പോൺസർ ചെയ്യുന്നതിനും തീരുമാനിച്ചു. പുതിയ വീടിന്റെ ശിലാസ്ഥാപനം നവംബർ 25 ശനിയാഴ്ച രാവിലെ 11 മണിക്ക് ശാന്തിഗിരി ആശ്രമം പബ്ലിക് റിലേഷൻസ് ഇൻചാർജ് സ്വാമി വത്സലൻ ജ്ഞാനതപസ്വി നിർവഹിച്ചു. വാർഡു മെമ്പർ ആർ. സഹീറത്ത് ബീവി, മുൻ പഞ്ചായത്ത് സെക്രട്ടറി എം. പി പ്രമോദ്, സർഗ്ഗകൈ രജി സെക്രട്ടറി ജി. മോഹനൻ. കുടുംബശ്രീ പ്രവർത്തകർ എന്നിവരും ചടങ്ങിൽ സംബന്ധിച്ചു.

സാഞ്ചി ബുദ്ധമതസംഗമത്തിൽ എസ്.ആർ.എഫ്.

സാഞ്ചി (മധ്യപ്രദേശ്): മധ്യപ്രദേശിലെ ബുദ്ധമത കേന്ദ്രമായ സാഞ്ചിയിൽ ശ്രീലങ്കയിലെ മഹാബോധി സൊസൈറ്റി നവംബർ 25,26 തീയതികളിൽ സംഘടിപ്പിച്ച ബുദ്ധമത സംഗമത്തിൽ ഷാനേഷനും പങ്കെടുത്തു. എസ്.ആർ.എഫിനെ പ്രതിനിധീകരിച്ച് ഫെലോ ഡോ. കെ. ഗോപിനാഥൻ പിള്ളയാണ് സംഗമത്തിൽ പങ്കെടുത്തത്. ഓഗസ്റ്റ് മാസത്തിൽ ശാന്തിഗിരി ആശ്രമത്തിൽ നടന്ന ഗ്ലോബൽ സ്പിരിച്ചൽ കോൺക്രേവിൽ

മുഖ്യാതിഥിയായി പങ്കെടുത്ത മഹാബോധി സൊസൈറ്റി പ്രസിഡന്റ് ബനഗാല ഉപാസിയ തെറോ ശാന്തിഗിരി ആശ്രമത്തെക്കുറിച്ച് സംഗമത്തിൽ പരാമർശിച്ചു. മഹാസംഗമത്തിൽ സംബന്ധിച്ച ശ്രീലങ്ക, ജപ്പാൻ, വിയറ്റ്നാം, തായ്‌ലണ്ട് തുടങ്ങിയ രാജ്യങ്ങളിലേതുൾപ്പെടെയുള്ള ബുദ്ധസന്യാസിമാർ ശാന്തിഗിരി ആശ്രമം സന്ദർശിക്കുന്നതിനും ഗുരുവിന്റെ ധർമ്മത്തെക്കുറിച്ച് മനസിലാക്കുന്നതിനും താല്പര്യം പ്രകടിപ്പിക്കുകയുണ്ടായി.



ബിഎസ്എൽ ബോധവൽകരണ ക്ലാസിൽ നിന്ന്

ബോധവൽകരണ ക്ലാസ് നടന്നു

ഹെൽത്ത്കെയർ സോൺ: അടിയന്തര സാഹചര്യങ്ങളിൽ ജീവൻരക്ഷാപ്രവർത്തനം നടത്തുന്നത് സംബന്ധിച്ച് എസ്.എച്ച്.ആർ.ഒ.യുടെ നേതൃത്വത്തിൽ ബോധവൽകരണ ക്ലാസ് നവംബർ 30 വ്യാഴാഴ്ച ശാന്തിഗിരി സിദ്ധ മെഡിക്കൽ കോളേജ് ഓഡിറ്റോറിയത്തിൽ വച്ച് സംഘടിപ്പിച്ചു. ആശ്രമത്തിലെ വിവിധ ഡിപ്പാർട്ട്മെന്റ് സ്റ്റാഫ്ഗംഗങ്ങൾക്കുവേണ്ടിയാണ് ബേസിക് ലൈഫ് സപ്പോർട്ട് ക്ലാസ് സംഘടിപ്പിച്ചത്. ഇൻഡ്യൻ ഇൻസ്റ്റിറ്റ്യൂട്ട് ഓഫ് എമർജൻസി മെഡിക്കൽ സർവീസസ് ബ്രാഞ്ച് മാനേജർ കേണൽ സി.ജി.സി. നായർ, അമേരിക്കൻ ഹാർട്ട് അസോസിയേഷൻ ഇൻസ്ട്രക്ടർ സലാഹുദ്ദീൻ എന്നിവർ ക്ലാസ് നയിച്ചു. ഇന്നത്തെ ആധുനിക ജീവിതത്തിലെ തിരക്കുകൾക്കിടയിൽ അശ്രദ്ധ കൊണ്ടോ, കാര്യഗൗരവം ഇ

ല്ലാതെയോ നാം ഒഴിവാക്കിവിടുന്ന കൺമുന്നിലെ അപകടങ്ങളിലൂടെ നഷ്ടമാകുന്നത് ഒരജീവനായിരിക്കാം. ജീവനെ നഷ്ടമാക്കാൻ എളുപ്പമാണ്. എന്നാൽ നഷ്ടപ്പെട്ടുകൊണ്ടിരിക്കുന്ന ജീവനെ നമ്മുടെ കൈകൾക്കൊണ്ട് ഉയർത്തി എടുക്കാൻ സാധിച്ചാൽ അതിൽപരം പുണ്യം മറ്റൊന്നില്ല എന്ന് ഉദ്ഘാടനം നിർവഹിച്ച സ്വാമി ഗുരുസവിധ് ജ്ഞാനതപസ്വി ചൂണ്ടിക്കാട്ടി. ശാന്തിഗിരി സിദ്ധ മെഡിക്കൽ കോളേജ് പ്രിൻസിപ്പൽ ഡോ. എ. വാസുകിദേവി അധ്യക്ഷത വഹിച്ചു. ഡോ. സ്വാമി ഭാനുപ്രകാശ ജ്ഞാനതപസ്വി, ഡോ. ബി.രാജ് കുമാർ, ഡി. വേലായുധൻ, എസ്. വിജയൻ, ഡോ. കെ.നമശിവായം തുടങ്ങിയവരും സംബന്ധിച്ചു. അടിയന്തര ജീവൻരക്ഷാ പ്രവർത്തനം സംബന്ധിച്ച ഡെമോൺസ്ട്രേഷനും നടന്നു.



ശാന്തിമഹിമയുടെ പച്ചക്കറിക്കൃഷി സ്വാമി ഗുരുമിത്രൻ ജ്ഞാനതപസ്വി ഉദ്ഘാടനം ചെയ്യുന്നു

ശാന്തിമഹിമയുടെ നേതൃത്വത്തിൽ പച്ചക്കറി കൃഷി

റിസർച്ച് സോൺ: ശാന്തിഗിരി ശാന്തിമഹിമയുടെ നേതൃത്വത്തിൽ കരുണ ശുദ്ധജലം സംഭരണിക്കു സമീപം പച്ചക്കറി കൃഷി ആരംഭിച്ചു. ശാന്തിമഹിമ തിരുവനന്തപുരം ഏരിയ (റൂറൽ) പ്രവർത്തകരുടെ നേതൃത്വത്തിലാണ് കൃഷി ആരംഭിച്ചത്. നവംബർ 26 തായറാഴ്ച ആശ്രമം ജോയിന്റ് സെക്രട്ടറി സർവാദരണീയ സ്വാമി ഗുരുമിത്രൻ ജ്ഞാനതപസ്വി പദ്ധതിയുടെ ഉദ്ഘാ

ടനം നിർവഹിച്ചു. ആദരണീയ സ്വാമി വത്സലൻ ജ്ഞാനതപസ്വി, ശാന്തിമഹിമ കോഡിനേറ്റർമാരായ സി.പി. മനോജ് കുമാർ, കെ.ബിജു എന്നിവരും സന്നിഹിതരായിരുന്നു. പയർ, ചീര മുളക്, വഴുതന എന്നിവയുടെ കൃഷിയാണ് ആദ്യഘട്ടത്തിൽ ചെയ്യുന്നത്. ഒഴിവുദിവസങ്ങളിലും വൈകുന്നേരങ്ങളിലും ശാന്തിമഹിമ പ്രവർത്തകർ കൃഷികാര്യങ്ങൾ നടത്തും. ശാന്തിഗിരി

അഗ്രികൾച്ചർ ഡിപ്പാർട്ട്മെന്റ് ആണ് കൃഷിക്കാവശ്യമായ പച്ചക്കറി വിത്തുകളും മറ്റു സഹായ സഹകരണങ്ങളും നൽകുന്നത്. ശാന്തിമഹിമ പ്രവർത്തകർ നേരത്തെ രത്നഗിരി ഏരിയയ്ക്കു സമീപമുള്ള വയലിൽ പച്ചക്കറി കൃഷി നടത്തിയിരുന്നു. ആശ്രമത്തിലേക്കുള്ള ആവശ്യത്തിനായി വെള്ളത്താമരച്ചെടികളും ഇവിടെ നടപ്പിപ്പിച്ചിരുന്നു.

ഗുരുചരണം ശരണം
മോഹനം ഒപ്റ്റിക്കൽസ്
കമ്പ്യൂട്ടറൈസ്ഡ് ഐ ടെസ്റ്റിംഗ് & കോൺടാക്ട് ലെൻസ് ക്ലിനിക്ക്
(ശാന്തിഗിരി സിദ്ധ മെഡിക്കൽ കോളേജ് ഗ്രോപ്പിംഗ് എതിർവശം)
ഫോൺ : 8089695320

'എന്റെ അയൽപ്പക്കം' ശ്രദ്ധേയമായി

എജ്യൂക്കേഷൻ സോൺ: ശാന്തിഗിരി വിദ്യാഭവൻ സീനിയർ സെക്കന്ററി സ്കൂൾ കെ.ജി. സെക്ഷനിൽ പ്രതിവാരം നടക്കുന്ന തീം ഓഫ് ദി വീക്ക് പ്രോഗ്രാം 'എന്റെ അയൽപ്പക്കം' എന്ന വിഷയത്തെ ആസ്പദമാക്കി നടന്നു. കൊച്ചുമിടുക്കന്മാർ തങ്ങളുടെ ചുറ്റുവട്ടത്തു കാ

ണുന്ന കാഴ്ചകൾ ഹൃദ്യമായി അവതരിപ്പിച്ചു. ആർമി, പോലീസ്, പോസ്റ്റ് ഓഫീസ്, ഹോസ്പിറ്റൽ, ഹോട്ടൽ, വിദ്യാലയം, കൃഷി എന്നീ വിവിധ മേഖലകളിലെ വേഷവിധാനവുമായിട്ടാണ് കുരുന്നുകൾ പരിപാടി അവതരിപ്പിച്ചത്. വിദ്യാർത്ഥികളുടെ പ്രകടനം ഏവരുടെയും ശ്രദ്ധ പിടിച്ചുപറ്റി.



മത്സരവിജയികൾക്കുള്ള സമ്മാനദാന ചടങ്ങിൽ നിന്ന്

ചെസ് ടൂർണമെന്റിൽ ശാന്തിഗിരി വിദ്യാഭവൻ ഓവറോൾ ചാമ്പ്യൻഷിപ്പ്

എജ്യൂക്കേഷൻ സോൺ: ക്യാപിറ്റൽ ഡിസ്ട്രിക്റ്റ് സഹോദരയുടെ ആഭിമുഖ്യത്തിൽ നടന്ന ചെസ് ടൂർണമെന്റിൽ ശാന്തിഗിരി വിദ്യാഭവൻ സീനിയർ സെക്കന്ററി സ്കൂളിന് ഓവറോൾ ചാമ്പ്യൻഷിപ്പ്. ജില്ലയിലെ പ്രമുഖ സ്കൂളുകളിൽ നിന്നുള്ള വിദ്യാർത്ഥികൾ പങ്കെടുത്ത ടൂർണമെന്റിൽ

കടുത്ത മത്സരത്തെ അതിജീവിച്ചാണ് ശാന്തിഗിരി വിദ്യാഭവൻ ടീംഗങ്ങൾ വിജയിച്ചത്. ഷാനിമോൻ വാസുദേവനാണ് (കണ്ണൻ) കൂട്ടികളെ പരിശീലിപ്പിച്ചത്. ഖൊഖൊ ടൂർണമെന്റിൽ ബോയ്സ്, ഗേൾസ് വിഭാഗങ്ങളിലും ശാന്തിഗിരി വിദ്യാഭവൻ ടീമാണ് റണ്ണേഴ്സ് അപ്പ്.



ഹരിയാനയിലെ കുരുക്ഷേത്രയിൽ നടന്ന ദേശീയതല ചിത്ര രചനാക്യാമ്പിൽ ശാന്തിഗിരി വിദ്യാഭവനിലെ അദ്ധ്യാപകനും ചിത്രകാരനുമായ ഷൈജു. കെ. മാലൂർ (നടുവിൽ)



ഡോ. ജനനി രമ്യപ്രഭ ജ്ഞാനതപസിനി

ഡോ. ജനനി രമ്യപ്രഭ ജ്ഞാനതപസിനിക്ക് രണ്ടാം റാങ്ക്

കണ്ണൂർ: കേരള ആരോഗ്യ സർവകലാശാല (കുഹാസ്) നടത്തിയ എം.ഡി. ആയുർവേദ പരീക്ഷയിൽ (രസശാസ്ത്രം, ഷൈജു കല്പന) ഡോ. ജനനി രമ്യപ്രഭ ജ്ഞാനതപസിനിക്ക് രണ്ടാം റാങ്ക് ലഭിച്ചു. കണ്ണൂർ പാപ്പിനിശേരി എം.വി.രാഘവൻ മെമ്മോറിയൽ ആയുർവേദ മെഡിക്കൽ കോളേജിലെ ഒന്നാം സ്ഥാനവും ജനനിക്കാണ്.



ഉപജില്ലാ കലോൽസവത്തിൽ ഇംഗ്ലീഷ് ഉപന്യാസത്തിന് ബിഗ്രേഡ് നേടിയ സുകൃത എ. (ശാന്തിഗിരി വിദ്യാഭവൻ HSS)

അഗ്രികൾച്ചർ ഓഫീസ് മാറ്റം

എജ്യൂക്കേഷൻ സോൺ: ശാന്തിഗിരി അഗ്രികൾച്ചർ ഡിപ്പാർട്ട്മെന്റ് ഓഫീസ് നിലവിൽ പ്രവർത്തിച്ചുകൊണ്ടിരിക്കുന്ന ഹെൽത്ത് കെയർ സോണിൽ നിന്നും എജ്യൂക്കേഷൻ സോണിലെ ശാ

ന്തിഗിരി വിദ്യാഭവൻ സീനിയർ സെക്കന്ററി സ്കൂൾ ഓഫീസിനു സമീപമുള്ള കെട്ടിടത്തിലേക്ക് മാറ്റി. ഡിസംബർ രണ്ടിന് പൗർണ്ണമി ദിവസം പുതിയ ഓഫീസിന് തിരി തെളിയിച്ചു.

ഭക്ഷണവില ഏകീകരിക്കുന്നു

ശാന്തിഗിരി ജംഗ്ഷൻ: ടേക് എ ബ്രേക്ക് വഴിയോര വിശ്രമ കേന്ദ്രവും ശാന്തിഗിരി വെജിറ്റബിൾ സ്റ്റാൾ ആന്റ് ഫുഡ് സർവീസസും പ്രവർത്തനങ്ങൾ ഏകോപിപ്പിക്കുന്നതിന് തീരുമാനിച്ചു. ഇനി മുതൽ വെജിറ്റബിൾ സ്റ്റാളിലെ അതേ വിലയിൽ തന്നെ ടേക് എ ബ്രേക്കിലും ഭക്ഷണവിഭവങ്ങൾ ലഭിക്കുന്നതാണ്.

വൈദ്യപരിശോധന

റിസർച്ച് സോൺ: ശാന്തിഗിരി ഷോപ്പിംഗ് മാളിൽ പ്രവർത്തിക്കുന്ന ഒ.പി. ക്ലിനിക്കിൽ എസ്. എച്ച്.ആർ.ഒ. അഡീഷണൽ മെഡിക്കൽ സൂപ്രണ്ട് ഡോ. ബി. രാജ് കുമാർ തിങ്കൾ, വ്യാഴം ദിവസങ്ങളിൽ വൈകുന്നേരം അഞ്ചുമണി മുതൽ രോഗികളെ പരിശോധിക്കുന്നതാണ്.

പൊതുയോഗം മാറ്റി

എജ്യൂക്കേഷൻ സോൺ: ഗൃഹസ്ഥാശ്രമസംഘം പൊതുയോഗം ഡിസംബർ 10 ലേക്ക് മാറ്റിവെച്ചു.

ദിവംഗതരായി



ജാനകി

ചേർത്തല: രവിരമണൻമാരുടെ അമ്മ, പള്ളിപ്പുറം ഗുരുഭവനിൽ ദിവംഗതനായ കെ.കെ. ഗോപാലന്റെ ഭാര്യ ജാനകി (101) നവംബർ 24 ന് ദിവംഗതയായി. സംസ്കാരം നടന്നു. മറ്റുമക്കൾ: ലെനിൻ പി.ജി., ശശിധരൻ പി.ജി., സുരേന്ദ്രൻ പി.ജി., ശാന്ത പി.ജി., സുഭദ്ര പി.ജി., ചന്ദ്രിക പി.ജി.



പി. ലീലാബായി അമ്മ

പാശാല: അയിര 'ശശി വിലാസ'ത്തിൽ പി. ലീലാബായി അമ്മ (67) നവംബർ 23 ന് ദിവംഗതയായി. സംസ്കാരം നടന്നു. ഭർത്താവ് സി. ശശികുമാരൻ നായർ. മക്കൾ എസ്. സജിത്ത് കുമാർ, ശ്രീലത എസ്. എൽ., ദിനേശൻ എസ്. മറ്റുമക്കൾ: എസ്. ആശ, രാധാകൃഷ്ണൻ ജെ., അഞ്ജു ജി. നാഥ്.

രാവിലെ 6:45 മുതൽ 7 മണി വരെ ഏഷ്യാനെറ്റിൽ

പാവങ്ങളുടെ പടത്തലവൻ
ഡിസംബർ 04 തിങ്കൾ, 05 ബുധൻ, 06 ബുധൻ

എ.കെ.ജി
നർമ്മവും കർമ്മവും കോർത്തിണക്കിയ വിപ്ലവനായകൻ
ഡിസംബർ 07 വ്യാഴം, 08 വെള്ളി

എ.കെ.നാലന്മാർ

പാലമല

ശാന്തിഗിരി ആശ്രമം ഓർഗനൈസീസ് സെന്റർ
സ്വാമി ഗുരുതേനം ജ്ഞാനതപസി ജന്മകരിഷ്കിണ്ണം

ഉപജില്ല കലോത്സവം; ശാന്തിഗിരി വിദ്യാഭവൻ റണ്ണറപ്പ്

എജ്യൂക്കേഷൻ സോൺ: പിരപ്പൻകോട് ഗവൺമെന്റ് എച്ച്.എസ്.എസിൽ നടന്ന കണിയാപുരം ഉപജില്ല കലോത്സവത്തിൽ ശാന്തിഗിരി വിദ്യാഭവൻ ഹയർ സെക്കന്ററി സ്കൂൾ റണ്ണറപ്പായി. ഉപജില്ലയിലെ മുപ്പതോളം സ്കൂളുകൾ പങ്കെടുത്ത കലോത്സവത്തിലാണ് ശാന്തിഗിരി വിദ്യാഭവൻ ഈ നേട്ടം കൈവരിച്ചത്. സംഘഗാനം, ഒപ്പന, ദഫ് മുട്ട എന്നീ ഇനങ്ങളിൽ ഒന്നാം സ്ഥാനവും ദേശഭക്തിഗാനം ഉൾപ്പെടെ വിവിധ ടീമിനങ്ങളിൽ എ ഗ്രേഡും നേടിയാണ് ശാന്തിഗിരി വിദ്യാഭവൻ രണ്ടാം സ്ഥാനം

തെത്തിയത്. ഇംഗ്ലീഷ് കഥാരചനയിൽ അനഘ പ്രകാശ്, ഓയിൽ കളർ പെയിന്റിംഗിൽ അനശാ, പ്രസംഗമത്സരത്തിൽ എസ്. ധർമ്മജ, മാപ്പിളപ്പാട്ടിൽ റംസിന എസ്.ജെ, ഹിന്ദി പദ്യം ചൊല്ലലിൽ നാജില എന്നിവർ എ ഗ്രേഡ് കരസ്ഥമാക്കി. കഥാരചന മത്സരത്തിൽ ഷഹാന ബി., കാർട്ടൂൺ രചനയിൽ ഗോകുൽ പി. ശക്തി, കുച്ചിപ്പുടിയിൽ എസ്. ജ്യോതിലക്ഷ്മി, ഇംഗ്ലീഷ് ഉപന്യാസമത്സരത്തിൽ എ. സുകൃത, മോഹിനിയാട്ടത്തിന് രുക്മ ഉദയൻ, അറബി പദ്യം ചൊല്ലലിൽ റംസിന എസ്.ജെ, മാപ്പിളപ്പാട്ടിലും ശാ

സ്ത്രീയസംഗീതത്തിലും സിലാർത്ത് രാജീവ്, മലയാളം കഥാരചനയിൽ ഷഹാന ആർ എസ്, ഹിന്ദി ഉപന്യാസ മത്സരത്തിൽ കല്പന ജി എന്നിവർ ബി ഗ്രേഡും മലയാളം ഉപന്യാസമത്സരത്തിൽ ആർ. ശ്രീലക്ഷ്മി, കവിതാരചന മത്സരത്തിൽ അനഘ പ്രകാശ് എന്നിവർ സി. ഗ്രേഡും നേടി. നാളെ നടക്കുന്ന ചടങ്ങിൽ സ്കൂൾ വൈസ് പ്രിൻസിപ്പൽ ശ്രീജിത്ത് എസ്.വി., കൺവീനർ എച്ച്. പ്രേംദാസ്, അധ്യാപകർ, ടീം പ്രതിനിധികൾ എന്നിവർ ട്രോഫി ഏറ്റുവാങ്ങും. ഡിസംബർ അവസാനവാരമാണ് ജില്ലാ കലോത്സവം.

